

មេរៀនទី ១៤៥: ព្រះព្យាបាលដ៏ម្ល៉ោះម្ល៉ាងរបស់ណាម៉ាន់

២ ពង្សាវតារក្រ ៥:១-១៦

គោលបំណង: ព្រះចង់ឱ្យយើងចេះបន្ទាបខ្លួន។

ឧត្តម្តីចងចាំ: យ៉ាកុប ៤:១០ “ចូរបន្ទាបខ្លួននៅចំពោះព្រះអម្ចាស់ នោះទ្រង់នឹងដំកើងអ្នករាល់គ្នាឡើង។”

ការថ្វាយបង្គំសំរាប់គ្រូ(សូមអានហើយអធិស្ឋានមុនពេលចាប់ផ្តើមបង្រៀន)

ព្រះយេស៊ូវបានបង្រៀនថា យើងត្រូវធ្វើជាអ្នកបម្រើដ៏រាបទាបរបស់ព្រះ។ តាមរយៈទំនាក់ទំនងរបស់យើងជាមួយទ្រង់ យើងអាចបង្ហាញយ៉ាងច្បាស់ពីសេចក្តីស្រឡាញ់របស់ព្រះយេស៊ូវ។ តើការបន្ទាបខ្លួនមានសារៈសំខាន់ប៉ុណ្ណាក្នុងតួនាទីជាគ្រូបង្រៀនម្នាក់? ការមានចិត្តរាបទាបគឺសំខាន់ណាស់ក្នុងការរស់នៅតាមសេចក្តីជំនឿរបស់យើង។ ប៉ុន្តែវាក៏ជាកត្តាចាំបាច់ផងដែរ ដែលយើងព្យាយាមសម្លឹងទៅកាន់ព្រះយេស៊ូវហើយបង្រៀនពីព្រះគុណរបស់ទ្រង់ដល់អ្នកដទៃ។ ចូរទូលសូមដល់ព្រះឱ្យទ្រង់បានបន្ទាប និងបង្រៀនអ្នកដើម្បីជួយបង្កើតនូវសេចក្តីជំនឿសម្រាប់កុមារ។

ចំណុច: ១. មានទន្លេជីវិត ២. ព្រះអង្គទ្រង់អស្ចារ្យ ៣. ចូរបន្ទាបខ្លួននៅចំពោះព្រះអង្គ

១. អធិស្ឋាន (សូមនាំកុមារអធិស្ឋានបើក)

២. ចម្លើង (រើសចម្លើងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «ប្រណាំងគ្នាភ្លឺ:កងកៅស៊ូ»

សម្ភារៈដែលត្រូវការ: បាន៨ កៅស៊ូកង៤០ ទឹក កៅអី៤ ជ្រនង់ប្រហិត



១. ចែកកុមារជា ៤ក្រុម។
២. ត្រៀមបាន៤ដែលមានដាក់ទឹក និងកៅស៊ូ១០នៅក្នុងនោះ ហើយបានទទេ៤។ ដាក់បានដែលមានកៅស៊ូមួយ និងបានទទេមួយនៅលើកៅអីមួយ។
៣. នៅពេលដែលត្រូវរាប់១ ២ ៣ កុមារទី១ត្រូវរត់ទៅកាន់កៅអី ដោយប្រើដៃម្ខាងបិទភ្នែករបស់គេមួយចំហៀង។ ពួកគេត្រូវបន្តបិទភ្នែកមួយចំហៀង ហើយប្រើជ្រនង់ស្រង់កៅស៊ូចេញពីទឹកម្តងមួយដាក់ទៅក្នុងបានទទេ។
៤. ក្រុមណាដែលអាចស្រង់កៅស៊ូអស់មុនក្រុមនោះជាអ្នកឈ្នះ។ អ្នកអាចបន្តលេងល្បែងនេះបានប្រសិនបើមានពេលគ្រប់គ្រាន់។
៥. បន្ទាប់ពីលេងល្បែងនេះចប់សូមពន្យល់កុមារថា ពួកគេនឹងទទួលបានជ័យជំនះប្រសិនបើគេស្តាប់តាមការណែនាំរបស់គ្រូ។ ហើយយើងគឺត្រូវតែស្តាប់តាមការណែនាំរបស់ព្រះជានិច្ច។

៤. ការណែនាំមេរៀន

មានច្រើនដងដែលការអធិស្ឋានរបស់យើងមិនត្រូវបានឆ្លើយតប ឬក៏មានការអាក្រក់ណាមួយកើតឡើងចំពោះយើង។ ដែលពេលទាំងនោះធ្វើឱ្យយើងពិបាកក្នុងការជឿថាព្រះពិតជាស្រឡាញ់យើងមែន។ ប៉ុន្តែ យើងត្រូវតែជឿ

ជាក់លើទ្រង់ ពីព្រោះទ្រង់មិនដែលបោះបង់យើងនោះទេ! នៅថ្ងៃនេះ សូមឱ្យយើងបានរៀនពីបុរសម្នាក់ដែលបានរៀនពីមេរៀនសំខាន់មួយគឺជាការបន្ទាបខ្លួននៅចំពោះព្រះ!

៥. រឿងនៅក្នុងព្រះគម្ពីរ

ថ្ងៃមួយមានក្មេងស្រីម្នាក់ដែលជាមនុស្សស្រឡាញ់ព្រះ ដែលត្រូវបានចាប់ខ្លួនដោយទាហានរបស់ស៊ីរី ដែលជាខ្មាំងសត្រូវរបស់អ៊ីស្រាអែល។ នាងត្រូវបានគេចាប់យកចេញឆ្ងាយពីផ្ទះ និងក្រុមគ្រួសាររបស់នាង ហើយនាងបានក្លាយទៅជាអ្នកបម្រើម្នាក់។ ប៉ុន្តែនាងនៅតែទុកចិត្តព្រះ និងមានសេចក្តីជំនឿទៅលើអំណាចរបស់ព្រះ។

ចៅហ្វាយរបស់នាងគឺជាបុរសម្នាក់ដែលមានឈ្មោះថាណាម៉ាន់ ដែលគាត់គឺជាមេទ័ពម្នាក់នៅក្នុងជួរកងទ័ពរបស់ស្តេច។ ប៉ុន្តែណាម៉ាន់មានបញ្ហាដ៏ធំមួយ គឺដោយព្រោះគាត់មានជម្ងឺឃ្នង។ ឃ្នងជាជម្ងឺដ៏គួរឱ្យខ្លាចបំផុតនៅជំនាន់នោះ ពីព្រោះវាធ្វើឱ្យស្បែក និងឆ្អឹងរលួយហើយអាចស្លាប់បាន។ ជាជម្ងឺដែលគ្មានថ្នាំព្យាបាល និងងាយឆ្លងខ្លាំងផងដែរ។

ប៉ុន្តែក្មេងស្រីអ៊ីស្រាអែលម្នាក់នេះបានដឹងថាព្រះអាចព្យាបាលណាម៉ាន់បាន នាងបានប្រាប់គាត់ឱ្យទៅជួបហោរាម្នាក់ឈ្មោះអេលីសេ។ ដូច្នេះណាម៉ាន់ក៏បានទៅជួយជាមួយនឹងអេលីសេ។ អេលីសេមិនបានចេញមកស្វាគមន៍គាត់ទេ ប៉ុន្តែបានប្រាប់ទៅណាម៉ាន់ថា “ទៅមុជទឹកក្នុងទន្លេយ៉ែរដាន់៧ដងទៅនោះសាច់របស់លោកនឹងបានជា”

នៅពេលនោះ ណាម៉ាន់ខឹងយ៉ាងខ្លាំង។ គាត់បានរំពឹងថាលោកអេលីសេនឹងបង្ហាញការគោរពដល់គាត់ ពីព្រោះគាត់ជាមេទ័ពដ៏អស្ចារ្យម្នាក់នៅក្នុងជួរកងទ័ពស្តេចស៊ីរី! ណាម៉ាន់មិនចង់ទៅមុជទឹក៧ដងនៅក្នុងទន្លេយ៉ែរដាន់នោះទេ ពីព្រោះនៅស៊ីរីមានទន្លេធំ និងទឹកស្អាតជាងទន្លេយ៉ែរដាន់ទៀតនោះ! ប៉ុន្តែអ្នកបម្រើរបស់គាត់បាននិយាយបញ្ចុះបញ្ចូលគាត់ឱ្យធ្វើតាមអ្វីដែលលោកអេលីសេបានបង្គាប់នោះ។

នៅពេលដែលណាម៉ាន់បានទៅមុជទឹកនៅក្នុង ទន្លេយ៉ែរដាន់៧ដង គាត់ពិតជាបានជាសះស្បើយពីជម្ងឺឃ្នងរបស់គាត់មែន! នៅពេលដែលណាម៉ាន់បានបន្ទាបខ្លួនរបស់គាត់ដោយការស្តាប់បង្គាប់ហោរា ការអស្ចារ្យគឺពិតជាកើតឡើងចំពោះគាត់មែន! ព្រះអង្គល្អ ហើយគ្រប់យ៉ាងដែលទ្រង់ធ្វើគឺធ្វើដោយសេចក្តីស្រឡាញ់។ ព្រះមិនចង់ឱ្យណាម៉ាន់ដាក់សេចក្តីជំនឿទៅលើហោរាអេលីសេនោះទេ ប៉ុន្តែទ្រង់ចង់ឱ្យគាត់ជឿលើអំណាចរបស់ព្រះវិញ! គាត់អាចទទួលបាននូវបទពិសោធន៍ពីអំណាចរបស់ព្រះលុះត្រាតែគាត់បន្ទាបខ្លួននិងស្តាប់បង្គាប់ព្រះតែប៉ុណ្ណោះ។

ជួនកាលយើងគិតថាយើងមានអំណាចដើម្បីធ្វើគ្រប់ការទាំងអស់ដែលយើងចង់។ ឬពេលខ្លះយើងគិតថាអ្នកដទៃគួរតែប្រព្រឹត្តចំពោះយើងប្រសើរជាង ព្រោះយើងមានអារម្មណ៍ថាយើងសំខាន់ជាងពួកគេ។ ប៉ុន្តែវាសំខាន់ណាស់ក្នុងការចងចាំថា យើងអាចទទួលបទពិសោធន៍ពីព្រះចេស្ដានៃព្រះបាន លុះត្រាតែយើងបន្ទាបខ្លួននៅចំពោះព្រះ និងទុកចិត្តតែលើព្រះចេស្ដារបស់ព្រះប៉ុណ្ណោះ!

៦. សំនួរពិភាក្សា

១. តើក្មេងស្រីដែលជាជនជាតិអ៊ីស្រាអែលបានក្លាយជាអ្នកបម្រើនៅផ្ទះណាម៉ាន់ដោយរបៀបណា?
នាងត្រូវបានទាហានស៊ីរីចាប់ខ្លួនមក

២. តើនាងបានគិតអ្វីនៅពេលដែលឃើញណាម៉ាន់មានការឈឺចាប់ដោយជម្ងឺឃ្នងនោះ?
នាងដឹងថាព្រះជាម្ចាស់អាចព្យាបាលគាត់បាន

៣. តើលោកអរលីសេបានប្រាប់ណាម៉ាន់ឱ្យធ្វើអ្វី? *ឱ្យកាត់មុជទឹកទន្លេយ៉ែរដាន់ចំនួន ៧ដង*

៤. ហេតុអ្វីបានជាណាម៉ាន់ខឹង?

ដោយព្រោះកាត់រំពឹងថាអរលីសេនឹងគោរពកាត់ ជាជាងការដែលកាត់ប្រាប់ឱ្យណាម៉ាន់ធ្វើតាមទៅវិញ

៥. តើមានរឿងអ្វីកើតឡើងនៅពេលដែលណាម៉ាន់បន្ទាបខ្លួន ហើយមុជទឹកទន្លេយ៉ែរដាន់ចំនួន ៧ដង?

កាត់បានជាសះស្បើយពីជម្ងឺយូង

៦. បន្ទាប់ពីបានសិក្សាពីរឿងនេះមក តើអ្នកគិតថាអ្វីដែលព្រះចង់បានពីយើងរាល់គ្នា?

ទ្រង់ចង់ឱ្យយើងចេះបន្ទាបខ្លួន និងទុកចិត្តលើព្រះចេស្ដារបស់ទ្រង់

៧. ខ្សែប្រយោជន៍ «ពស់ចឹក»

សម្ភារៈដែលត្រូវការ៖ ខ្សែប្រវែង ១៥០ សង់ទីម៉ែត្រ ដបទឹកសុទ្ធ

១. ឱ្យកុមារឈរជារង្វង់។

២. គ្រូត្រូវឈរនៅចំកណ្តាលរង្វង់ដោយកាន់ខ្សែដែលមានចងដបទឹកនៅខាងចុង។

៣. គ្រូនឹងដាក់ដបទឹកនៅលើដីហើយចាប់ផ្តើមត្រូវទៅឆ្វេងទៅស្តាំ។ ប្រសិនបើដបទឹកប៉ះជើងកុមារណាម្នាក់នោះគេនឹងចាញ់ល្បែងនេះ។ ប្រសិនបើកុមារអាចលោតផុតដោយមិនប៉ះជើងពួកគេ នោះគេអាចបន្តលេងបាន។

៤. បន្តលេងល្បែងនេះរហូតនៅសល់តែកុមារ៣នាក់ ហើយពួកគេជាអ្នកឈ្នះល្បែងនេះ។

៥. បន្ទាប់ពីលេងល្បែងនេះចប់សូមពន្យល់កុមារថា មានការជាច្រើននៅក្នុងលោកីយ៍នេះដែលធ្វើឱ្យយើងឈឺចាប់។ ប៉ុន្តែព្រះគឺតែងតែព្យាបាល និងជួយសង្គ្រោះពួកយើង។ ដូច្នេះយើងត្រូវតែចេះបន្ទាបខ្លួនចំពោះព្រះជានិច្ច។



៨. ឧកម្មវិធីចង្វាក់ យ៉ាកុប ៤:១០

៩. ហត្ថកម្ម «ណាម៉ាន់បន្ទាបខ្លួនស្តាប់បង្គាប់ព្រះ»

សម្ភារៈដែលត្រូវការ៖ សូមបោះពុម្ពក្រដាសកិច្ចការនៅទំព័រខាងក្រោម កូលរំ កន្ត្រៃ ការបិត ដងឈើកាវ៉េម (ឬក៏ទុយោដរ)

១. ឱ្យកុមារផាត់ពណ៌រូបណាម៉ាន់ និងទន្លេយ៉ែរដាន់។

២. កាត់រូបណាម៉ាន់ និងទន្លេយ៉ែរដាន់ ហើយបិតដងឈើកាវ៉េមនៅខាងក្រោយរូបណាម៉ាន់។

៣. កាត់តាមបន្ទាត់នៅក្នុងរូបទន្លេយ៉ែរដាន់ ដើម្បីអាចដាក់រូបណាម៉ាន់ចូលបាន។

៤. ឱ្យកុមារដាក់រូបណាម៉ាន់ដែលមានជម្ងឺយូងចូលទៅក្នុងទន្លេហើយនិយាយថា “យើងត្រូវតែបន្ទាបខ្លួន និងជឿព្រះអង្គ!”



៥. បន្ទាប់ពីដាក់រូបណាម៉ាន់៧ដង ឱ្យកុមារផ្លាស់ប្តូររូបណាម៉ាន់ដែលបានជាពីជម្ងឺហើយនិយាយថា “ព្រះអង្គមានអំណាច ហើយទ្រង់តែងតែជួយយើង!”

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបីទ)




ណាម៉ាន់បន្ទាបខ្លួនស្តាប់បន្ទាប់ព្រះ



ការណែនាំ៖

១. ឱ្យកុមារផាត់ពណ៌រូបណាម៉ាន់ និងទន្លេយ៉ែដាន់។
២. កាត់រូបណាម៉ាន់ និងទន្លេយ៉ែដាន់ ហើយបិទដងឈើកាត់នៅខាងក្រោយរូបណាម៉ាន់។
៣. កាត់តាមបន្ទាត់នៅក្នុងរូបទន្លេយ៉ែដាន់ ដើម្បីអាចដាក់រូបណាម៉ាន់ចូលបាន
៤. ឱ្យកុមារដាក់រូបណាម៉ាន់ដែលមានជម្ងឺយូងចូលទៅក្នុងទន្លេហើយនិយាយថា “យើងត្រូវតែបន្ទាបខ្លួន និងជឿព្រះអង្គ!”



៥. បន្ទាប់ពីដាក់រូបណាម៉ាន់ពង ឱ្យកុមារផ្លាស់ប្តូររូបណាម៉ាន់ដែលបានជាពីជម្ងឺហើយនិយាយថា “ព្រះអង្គមានអំណាច ហើយទ្រង់តែងតែជួយយើង!”